

(23)

سرمایہ طراز شعر و حکمت ہم ہیں کھولی ہیں سخنوری کی راہیں ہم نے
سرمایہ پرستوں کی حقیقت کیا ہے دیکھی ہیں بڑے بڑوں کی نبضیں ہم نے

(24)

گناہگار سہی حق شعار ہوں مولاً نگاہ لطف کا امیدوار ہوں مولاً
غریب ہو کے شرف ہے مجھے امیروں پر غم حسین کا سرمایہ دار ہوں مولاً

(25)

وہ جس پر یا علی کندہ ہے میرا جام ہے ساقی مری تقدیر میں نوروز کا انعام ہے ساقی
یہی مصحف یہی عنترت یہی نغمہ یہی نعرہ زمیں سے آسمان تک ایک ہی تو نام ہے ساقی

(26)

محبت کے ترپتے برق پاروں میں تمہیں دیکھا ان اشکوں کے روپہلی آبشاروں میں تمہیں دیکھا
خوشی میں دور تھے مولاً مصیبت میں قریب آئے خزاں میں تم نے تسلیں دی بہاروں میں تمہیں دیکھا

(27)

ملی فضائل آل نبی کے سایہ میں جہان علم و ادب کو یہ وسعت الفاظ
یہ سب حسین کے ایثار کا تصدق ہے غزل میں درد قصیدے ہیں شوکتِ الفاظ

(28)

فکر شاعر کا ہو کیا اس سے بلند اور مقام مدحت آل پیہر ہے اور اللہ کا نام
جہم میں کیوں نہ ہوں وابستہ دامنِ علی میرا مسلک ہے محبت و محبت کا لام

(29)

تخصیص امیری و فقیری نہ رہی کرنے یہ غریبوں کی مدارات آیا
یکساں ہوں نیک نعماتِ الہی تقسیم اسلام لیے عدل و مساوات آیا

(30)

کس لطف سے فرماتے ہیں تو چپ کیوں ہے شیریں ذہنوں میں ہے سنائی میری
ہوتی ہیں یہ تقدیر کی باتیں اے جہم بھاتی ہے انہیں تلخ نوائی میری

(31)

بولوں جو میں کچھ زبان پکڑے دنیا بیداد ہو داد کے عوض میں حاصل
چپ ہوں تو ہوں شکوہ سنج احباب اے جہم کویم مشکل و گر گلویم مشکل

(32)

ہستی ہیں یا بسورتی ہیں کلیاں موجیں لڑتی ہیں یا گلے ملتی ہیں
اتنی بھی خبر نہیں خبر کیا ہے تجھے فطرت کی حدیں جہم کے ملتی ہیں

(33)

ہے طاہگار فرائض کردگار اور طالب ہیں سنن کے مصطفیٰ
طالب نان و نمک اہل و عیال نفس تارہ ہے طالب عیش کا
ہیں فرشتے طالب صدق عمل اور ہے شیطان کا کچھ مدنا
روح کی طالب ہے مرگ منتظر جسم کی طالب لحد ہے بر ملا

یہ طلب اور یہ تقاضے جس سے ہوں

صبح کیا اُس کی اور اُس کی شام کیا



قرآنی قطعات

(1)

تیس پاروں سے فصاحت کا وہ دریا بہ گیا ہر فصیح عصر خاموشی سے تیور سہم گیا
سیدھے سادے لفظ و معنی کی جلالت دیکھ کر فلسفہ قرآن کا منہ دیکھتا ہی رہ گیا

(2)

قرآن کی تعلیم کا یہ طور ہے کوئی آیات کی تشریح کا بھی دور ہے کوئی
تو صرف تلاوت کی ہی خدمت پہ ہے مامور مفہوم سمجھنے کے لیے اور ہے کوئی

(3)

دیکھو تو ہے قرآن میں سب کچھ موجود حکمت بھی شریعت بھی سیاست بھی ہے
اللہ نے بھیجا ہے مکمل قانون ہے دین بھی دنیا کی حقیقت بھی ہے



عزائی قطعات

(1)

یہ شدتِ غم دنیا تجھے مبارک ہو کسے خبر کوئی بے چین ہے کہ چین سے ہے
ہمارے آگے حقیقت نہیں کسی غم کی کہ ربط و ضبط ہمارا غم حسین سے ہے

(2)

بیگانہ اس فضا سے جو ہیں ان کو کیا خبر آواز سن رہے ہیں فقط شور و شین کی
جس کی کوئی مثال نہیں کائنات میں اک ایسی درس گاہ ہے مجلس حسین کی

(3)

سب سے عظیم حسنِ عمل ہے غم حسین کتنی مخالفت ہو اٹل ہے غم حسین
اس غم کے ساتھ فکر و نظر بھی جو ہو نصیب پر عقدہٴ حیات کا حل ہے غم حسین

(4)

اب عہد مختصر ہو کہ ہو زندگی دراز دو دو ہیں جب مرے غم ہستی کے چارہ ساز
ذکرِ خدا بھی کرتا ہوں مدح حسین بھی یہ بھی مری نماز ہے وہ بھی مری نماز

(5)

گناہ گار اطاعت گزار حاضر ہیں غریب قوم محبت شعار حاضر ہیں
سجا کے لائے ہیں سینوں میں داغ ماتم کے غم حسین کے سرمایہ دار حاضر ہیں

(6)

بندو بھی ہیں غنوار حسین ابن علی کے کب اس کے غم و درد کا بادل نہیں گر جا
بھارت کی زمین مجلس و ماتم کا ہے مرکز سب اس کے عزا دار ہیں راجا ہوں کہ پر جا

(7)

حیراں ہوں مری شانِ مودت پہ فرشتے ہر آہ مرے دل کی تولا کا نشاں ہو
لے جاؤں گا محشر میں پئے نذر پیبرؐ غم پرچمِ عباس کے سایہ میں جواں ہو



فکری قطعات

(1)

ہر قوم کو ہے دعوتِ فہم و ادراک
اخلاق کا معیار سمجھنا ہے اگر
ہر دور میں ہے غور طلب فکرِ حسین
۳ مجلسِ غم میں اور سُن ذکرِ حسین

(2)

ہیتا بیوں کے ہنگاموں میں تدبیر سکون فرماتی ہے
اے دستِ مقامِ حیرت ہے اس موت سے ڈنا ہے انسان
دیتی ہے غموں سے فرصت بھی لورِ دشمن جاں کہلاتی ہے
جو گود میں اپنی انساں کو بچوں کی طرح لے جاتی ہے

(3)

منغمیر گناہ سے بخشش کا آسرا
حدِ گناہ مکرِ ثنائے ہیرِ شام
دور از ثوابِ مدحِ مولائے دو جہاں
فرمانِ کلنا کی اذیت سے نیم جاں
پہنٹ کے بدلے اک جھٹی روح کارواں
فرعون کی مدد سے رسائیِ کلیم تک

(4)

دل میں خون بھی خون میں جوش بھی ہے
کیا سانس کا مول تول معلوم نہیں
پھر خیر سے یہ عالم خاموش بھی ہے
خالی جاتی ہے سانس کچھ ہوش بھی ہے

(5)

جائزہ لے وقت کا ایک ایک پل کی فکر کر
موت کو تو اک دن آنا ہے آئیگی ضرور
آج کا دن تیری پیشی میں ہے کل کی فکر کر
موت کی کیا فکر ہے حسنِ عمل کی فکر کر

(6)

مرثیہ کو عیش کی باتوں سے کیا ہے واسطہ
ابتدائی لغزشیں تھیں ساقی نامہ اور بہار
اپنی تعریفوں کی خواہش میں یہ شامت آگئی
رفتہ رفتہ رقص و موسیقی کی نوبت آگئی

(7)

موضوع کی تلاش ہے قطعاً کے لیے
گرمی کا زور چاہیے برسات کے لیے
ماتا ہے یوں مسبب الاسباب کا پتہ
لازم ہے اک سبب ہو ہر اک بات کے لیے

(8)

دبے جارہے ہیں حقائق بھی جن میں
عمل کی بھی اے کاش ہوتی رسائی
حکایات کی وہ فراوانیاں ہیں
جہاں تک دماغوں کی جولانیاں ہیں

(9)

یہی انسان ہے جس کا چراغ ہوش مدہم ہے
اگر ہو جستجوئے علم کی توفیق کیا کہنا
یہی انسان اسرار خداوندی کا محرم ہے
کتاہیں ہوں اور آنکھیں ہوں تو عمر خضر بھی کم ہے

(10)

نیت امروز و فردا تا کجا
ختم ہے دم بھر میں کار زندگی
چار دن امروز و فردا اور ہے
ایک دو سانسوں کا رشتا اور ہے

(11)

ہم ہیں قدرت کے اک اشارے تک
زندگی ایک لہر ہے اے دوست
وقت کے آخری سہارے تک
اس کنارے سے اُس کنارے تک

(12)

علم و حکمت کی حدیں انسان پاسکتا نہیں
چور لے جاتے ہیں جس کو وہ بضاعت اور ہے
رستم دستاں بھی طاقت آزما سکتا نہیں
یہ وہ دولت ہے جسے کوئی چرا سکتا نہیں

(13)

معنی عرفان و منہوم بصیرت علم ہے
سیم وزر کی دولتوں کے پہرہ داروں سے کہو
کارزار دہر میں انساں کی قوت علم ہے
خرچ کرنے سے جو بڑھتی ہے وہ دولت علم ہے

(14)

سفر تھا کون سا ایسا جو بے تھجک نہ ہوا رہے گا پوری طرح کامیاب شک نہ ہوا
بہت بڑا مجھے کرنا ہے اک سفر اے دوست اسی کے واسطے سلمان آج تک نہ ہوا

(15)

مخالف کو نہیں معلوم ہر حق کی ابجد تک یہاں ہے معرفت محسوس سے معقول کی حد تک
سمجھ جائے گی دنیا جب علی کا شیر آئے گا خدا والی خلافت ہے محمد سے محمد تک

(16)

عید اپنے اہتمام سے آئی گذر گئی دنیا میں کر کے جلوہ نمائی گذر گئی
دل کو اگر سکوں نہ ہو آج کل سہی اے دوست کیا خدا کی خدائی گذر گئی

(17)

طور سینا ہے جو سینہ علم سے معمور ہے ہر شریعت ہر طریقت کا یہی دستور ہے
مال و زرتاروں کا ورثہ ہے اے دنیا طلب علم ورثہ نبیاً کا ہے خدا کا نور ہے

(18)

ارسطو نے کہا رونا ہمیں بزدل بناتا ہے خدا ملتا ہے رونے سے کبیرا کی یہ ہے بانی
دل حساس دیکھا فرق حکمت اور محبت کا کہیں ہے مادی فطرت کہیں جذبہ ہے روحانی

(19)

مناسکے گا کہاں تک نشان گمراہی کہیں کہیں ترا نقش قدم پڑا نہ رہے
زمانہ آج فراموش و در گذر کردے ترا گناہ جو تجھ کو پکارتا نہ رہے

(20)

بیجا طلب سے زعم سخا سے بلند ہے فکر حیات و خوف قضا سے بلند ہے
معبود ہے ملک کا تو اے بندہ خدا تیرا مقام شاہ و گدا سے بلند ہے

(21)

نظم حیات ہے یہی سلسلہ حیات میں وقت نے بہر آگہی فکر سا رہنما دیا
سختی راہ ایک تھی میرے تمھارے واسطے جس کا تبادل بڑھا ہوا اس نے قدم بڑھا دیا

(22)

وہ پختہ کار جو عزمِ صمیم رکھتے ہیں کسی فضا میں بھی بیدل نہیں ہوا کرتے
ابھی بہت ہیں یہ دو چار آخری سانسیں خدا نخواستہ کیوں ترک مدعا کرتے

(23)

بقا ہے کس کو فقیری ہو یا امیری ہو نہ بوریئے کی حقیقت ہے کچھ نہ کرسی کی
رہا مزاج نہ کوئی مزاج داں باقی جب آکے پیک اہل نے مزاج پرسی کی

(24)

رمضاں کی ہے کس قدر عظمت ان سے کہنا ہے جو نہیں آگاہ
ہر مہینہ کو ہم سے نسبت ہے یہ مہینہ مگر ہے شہر اللہ

(25)

کیا موت زندگی کے ستارے چمک گئے مولانا مری نگاہوں سے پردے سرک گئے
مدہوش ہی سہی مگر اتنا تو یاد ہے تم ہاتھ تھام کر مرا منزل تلک گئے

(26)

بہت اونچا بہت اونچا ابھی انساں کو جانا ہے دماغوں کی عمل داری ہے حکمت کا زمانا ہے
فسادِ ارض کی رفتار سے ہم نے تو یہ سمجھا جبیں ماہ پر بھی خون کا ٹیکہ لگانا ہے



قطعاتِ شاعر

(1)

وہ احترامِ ادب کا وہ لطفِ سخن گیا وہ یادگار عہدِ سلفِ بانگین گیا
اس دور کے مشاعرے اللہ کی پناہ شاعر اب ایک آلہ تفریح بن گیا

(2)

جس دور سے گزر کے ہم آئے ہیں ہم نشیں نشتر ہے آج حافظے میں اس کی یاد بھی
اس دور میں سنا ہے نغزل کے ساتھ ساتھ ملتی ہے شاعروں کو ترنم کی داد بھی

(3)

تجھے مکارمِ اخلاقِ آدمی کی قسم کسی حقیر تمنا کو زندگی نہ بنا
کسی کے درپہ نہ جا جتمِ داد کی خاطر کمالِ شعر و سخن کو گداگری نہ بنا

(4)

دعوتوں کا وہ تسلسل ہے کہ خالق کی پناہ خواب و خور اپنی خوشی سے امر مشکل ہو گیا
حضرت سائل کا مصرع یاد آتا ہے مجھے شعر کہنا حیلہ روزی سائل ہو گیا

(5)

آج کہلاتی ہے بے راہ رویِ اسنائیل اب زمانے کو ہے مرغوب یہی اسنائیل
بات اکھاڑے سے یہ بزمِ شعرا تک پہنچی شعر بھی ہونے لگے اب تو فری اسنائیل

(6)

محفل کا لطف کیا ہے جو شور و شغب نہیں شاعر کو کسرِ شان کا احساس بھی نہیں
جی بھر کے کچے بے ادبی کے مظاہرے اس دور کا مشاعرہ بزمِ ادب نہیں

سائل: نواب سراج الدین احمد خاں

(7)

شاعر کوئی بے مدحت حیدر نہیں ہوتا ہر سیفِ زباں صاحب جو ہر نہیں ہوتا
حق بات پہ ہم کرتے ہیں دل کھول کے تعریف کم ظرف کوئی شیعہ حیدر نہیں ہوتا
پروا نہیں دنیا کی محبانِ علی کو ملتے ہیں وہاں باغ یہاں گر نہیں ہوتا
قرآن سے بے فیض ہیں کتنے ہی مسلمان اک حرف موڈت بھی میسر نہیں ہوتا

(8)

کچھ ترنم کچھ تمسخر کی روش درکار ہے آج اہل ذوق کو سنجیدگی سے عار ہے
اور سب کچھ ہو چکا اس دور نامہوار میں رقص بھی کرنے لگے شاعر تو بیڑا پار ہے



ولائی قطعات

(1)

محبت پر بنا رکھی ہے جس نے بزم ہستی کی
سمجھتا ہے ہر ہل دل مسلمان اس حقیقت کو
موذت ہے اگر جاری رہے نغمہ موذت کا
یہ مدحت اور موذت ہے اگر امید جنت میں
کوئی اس کا بھی ہو محبوبِ فطرت کا تقاضا ہے
محبت اس کی عزت سے تو لا در تو لا ہے
کوئی سنتا نہیں سنتا اب اس کا سوچنا کیا ہے
یہ درد دل نہیں ہے جھم درد دل کا سودا ہے

(2)

بائے وہ جامِ تو لا کہ لند ہانے والے
پاؤں کٹتے تھے جب اس سمت کا رخ کرنے پر
یاد رکھیں گے یہ ہمت بھی زمانے والے
سر کے بل جاتے رہے میکدے جانے والے

(3)

صوم و صلوة والے مری جتجو کریں
ڈوبا ہوا ہوں بادہ خمِ غدیر میں
سب میکدہ میں میری طرح ہاؤ ہو کریں
دامنِ نچوڑ دوں تو فرشتے وضو کریں

(4)

جان ہے کیا عشقِ مولانا میں بچانے کے لیے
اے تو لا کے سمندر اے غدیر درد دل
میری ہستی درس ہوگی اک زمانے کے لیے
میں سہارا چاہتا ہوں ڈوب جانے کے لیے

(5)

علق کے نام کا رندوں میں بھی اثر دیکھا
میں ہاؤ ہوئے نصیری میں ہو گیا شامل
زبانِ اہل تصوف پہ جلوہ گر دیکھا
بہت گناہ تھے یہ بھی گناہ کر دیکھا

(6)

پوچھے کوئی خلوص کے جذبے کدھر گئے مولانا کا نام آتے ہی دل جیسے مر گئے
رجعت کا دن بھی اہل ولا کی نظر میں ہے ابھرا جو آفتاب تو چہرے اتر گئے

(7)

ڈرنا نہیں وہ سر کہ جینسی سے وقت کی ساقی کے درپہ چودہ جو صدیاں گزار دے
اترے جو سر بھی تن سے تو آئے گی یہ صدا یہ وہ نشہ نہیں جسے ترشی اتار دے

(8)

وہ کافر ہے جسے پینے سے کچھ انکار ہو ساقی جسے توفیق ہے وہ میرا حصہ دار ہو ساقی
ابھی میں چار دہ صد سالہ تقریب مسرت میں گا رکھتا ہوں موج مے اگر تلوار ہو ساقی

(9)

عشق حسین سے نہ اگر ابتدا کرے نااہل ہے جو نیت عشق خدا کرے
مسلم رہے گا کتنی نمازیں قضا سہی کافر ہے جو نماز مودت قضا کرے

(10)

ایسا تو سر بلند نہیں ہے کسی کا نام اس نام سے بلند ہے پیغمبری کا نام
اس وقت دوسروں سے تو سل سہی مگر مشکل کا وقت آئے تو لیہا علی کا نام

(11)

گردن بنا میں ہیں کچھ ہاتھ ڈالے اک طرف کچھ ہیں تسبیح و مصلا کو سنبھالے اک طرف
مشق سجدوں کی کہیں ہے دور ساغر ہے کہیں خانقاہی اک طرف میخانے والے اک طرف

(12)

وقف کر کے جان و دل قربان جانے کے لیے سب سے باز آیا اسے اپنا بنانے کے لیے
یہ غدیر خم کے میکش کو ہے ساقی سے امید روٹھ جاؤں گا تو آئے گا منانے کے لیے



سماجی قطععات

(1)

اٹھاتا ہوں قلم جب میں کسی تحریر کی خاطر
دل اپنا تھام کر مولاً کا دامن تھام لیتا ہوں
زباں جب کھولتا ہوں بزم میں تقریر کی خاطر
جب ایسا وقت نازک ہو غلٹی کا نام لیتا ہوں

(2)

اپنے مسکن کو بنایا بارگاہِ اصغرئی
آپ کے فرزند جن کا نام نامی بو تراب
میر سلطاں علی نے کی ہے یہ صورت گری
جو ولانے اہلیتِ مصطفیٰ میں تھے جبری
پاگنے کچھ اور اربابِ ولا میں برتری
اس سے بہتر نام ہوتا بارگاہِ بو تراب
اور فکر و غور اگر کرتے نوشتِ انتخاب

(3)

اس مہینہ میں حکمِ خدا سے ہوتی ہے
یہ سیدہ کا مہینہ ہے اس کے صدقے میں
بتوں و رضیہ و مرضیہ کی سالگرہ
مبارک آپ کو ہو سیدہ کی سالگرہ

(4)

خوشی پر غم کا نغمہ ہے خوشی فریاد کرتی ہے
منائے جارہے ہیں یومِ مولانا تیرے دشمن کے
یہ کسی زندگی ہے زندگی فریاد کرتی ہے
تجھ سے دوستوں کی بے بسی فریاد کرتی ہے

(5)

موجیں دکھا رہا ہے گنگ و جمن کا سنگم
پی جائیں جامِ الفت پیاسے کہاں ہیں آئیں
اب کیا جلا سکیں گے طعنوں کی آگ والے
دل کی لگی بجھانے اٹھے پرآگ والے

(6)

تو جہاں میں عیشِ جنت پائے جا ذکرِ دوزخ سے ہمیں دھکائے جائے
رات دن سودا کیے جا کفر سے رات دن ایمان کے گن گائے جائے

(7)

مذہب کے بھی چپو کا سہارا لوں گا اپنے مطلب کی ناؤ کھینے کے لیے
اے دوست یہ لین دین آسان نہیں سب کچھ دے دوں گا ووٹ لینے کے لیے

(8)

ادھر شرمندہء تاثیر تقریریں نہیں ہوتیں یہاں ہر شئی کی قیمت رات دن چڑھتی ہی جاتی ہے
کیے جاتے ہیں جس تیزی سے نظم و ضبط کے وعدے گرانی بھی اسی رفتار سے بڑھتی ہی جاتی ہے

(9)

کیا غلط تصور ہے حریت کا بھارت میں عقل کیا کہیں تھک کر سو گئی ہے کچھ دن سے
زر زمیں زن پہلے تھے فساد کا باعث اب زبان بھی شامل ہو گئی ہے کچھ دن سے

(10)

بنی آدم ہیں سب لیکن یہ کیسی آدمیت ہے فسادوں کے لیے دودن کی دنیا میں بھی فرصت ہے
لڑائی اختلافِ مذہب و ملت پہ کیا معنی؟ جسے کہتے ہیں مذہب وہ محبت ہی محبت ہے

(11)

تجارت بڑھتی جاتی ہے محبت گھٹی جاتی ہے خدا کے منتخب مرکز سے دنیا ٹپتی جاتی ہے
جہاں بھی سلسلہ ہے فرقہ وارانہ فسادوں کا وہاں اپنی چھری سے اپنی گردن کٹتی جاتی ہے

(12)

مطالبات کا دریا چڑھا ہوا ہے بہت ہوئی ہیں ملک میں کتنی ریاستیں تعمیر
یہی رہے گا زبان و بیاں کا پاس اگر نہ جانے کتنی زبانیں ابھی ہوں دامن گیر

(13)

نکا ہے فتح کرنے پہاڑوں کو تانلہ یہ بھی ضرور عزم و عمل کا نشان ہے
عزم و عمل کی راہ میں ”بھاوے“ کو دیکھیے دل فتح کر رہے ہیں یہ پیری میں جان ہے

(14)

بشر کو ایسی طاقت پہ ناز کیا معنی کہاں سے آئی یہ طاقت خدا کے حکم بغیر
ہر اک ذرہ اطاعت میں ہے کمر بستہ وہ جس دیار کو چاہے بنادے غار دیر

(15)

وقت کے ہاتھ نے کیا خوب یہ الٹا ہے ورق طالب علم بھی دیتے ہیں سیاست کا سبق
اب وہ تعمیر کا اقدام کہ تخریب کا ہو ایک ہنگامہ پہ موقوف ہے گھر کی رونق

(16)

خود کشی قتل فسادات الہی توبہ یہ ہیں آزادی کے دن رات الہی توبہ
کل جو امیدیں تھیں آج ان پہ ہنسی آتی ہے وہ خیالات یہ حالات الہی توبہ

(17)

سو تیر ہے نزول بلا تک پڑے ہوئے آنکھیں کھلیں جو وقت کے تیور کڑے ہوئے
اربابِ حل و عقد کی منزل نہ پوچھیے بیٹھے سب آکے باتیں ہوئیں اٹھ کھڑے ہوئے

(18)

کیا مستقل مزاج حکومت ہے واہ واہ تعریف کا مقام ہے بے ریب و اشتباہ
نازک ہے ہر لحاظ سے یہ دور حاضرہ اتنے مطالبے ہیں کہ اللہ کی پناہ

(19)

بے انتہا ہے زینت کا بگڑا ہوا نظام ان کا قصور کیا ہے جو بے چین ہیں عوام
چاروں طرف سے ایک ہی آواز ہے بلند کب ہوگی قیمتوں میں اضافہ کی روک تھام

(20)

وسعت ہے جن کے قلب میں جو ہیں نظر بلند ان کا وقار ہوتا ہے شام و سحر بلند
حق بات کہہ کے سب کی نگاہوں پہ چڑھ گئے کیوں ہوں نہ پھر جہاں میں ”چرن سنگھ“ نے سر بلند

۱۔ مراد آباد کے فساد پر اسمبلی میں چرن سنگھ کی حق کوئی کا واقعہ سن کر

(21)

اچھا ہے دل میں آپ کے ہے درد وینام سب چاہتے ہیں جنگ کی ہو جائے روک تھام
اپنے وطن کے حال زبوں پر بھی اک نظر اتنی تو فکر کیجئے کھائیں گے کیا عوام

(22)

کسی پرچہ میں دیکھی اک خبر جس کا یہ مطلب ہے غریبوں کی پریشانی سے کچھ مطلب نہیں ہوگا
اضافہ خوردنی اشیاء میں چاہے جتنا ہو جائے مگر موٹر کی قیمت میں اضافہ اب نہیں ہوگا

(23)

جدھر اٹھائے نظریں زباں کا جھگڑا ہے غرض یہ ہے کہ حکومت ہمارے ساتھ چلے
مطالبہ کا مگر یہ عجیب ہے انداز زبان چل نہیں سکتی اگر تو ہاتھ چلے

(24)

خود کشی قتل کوئی حادثہ سیر و سفر زیت محفوظ گھروں کی ہے نہ بازاروں کی
صبح ہی صبح یہ ہے ذوق نظر کی دعوت سرخیاں خون ہوئی جاتی ہیں اخباروں کی

(25)

زخم دل ناتواں سیو سینے دو جی بھر کے مئے سکوں پیو پینے دو
کوشش بیجا ہے امن عالم کے خلاف منہوم حیات ہے ”جیو جینے دو“

(26)

سرکار یہ آزادی جمہور نہیں ہے دستور بہ اندازہ دستور نہیں ہے
اس دور میں رکشا کا چاہنا بھی ہے مشکل رکھشا ہی ہماری تمہیں منظور نہیں ہے

(27)

سیم و زر کے جھاڑ سے منہ موڑ لیں کیوں نہ ہر قیمت پہ رشتہ جوڑ لیں
ناک میں ہیں اچھے اچھے پاکباز ڈل ہاتھ آئے تو ڈالر توڑ لیں

(28)

اچھا نہیں ہے روز نیا راگ چھیڑنا بیجا ہے اتحاد کے مشرب سے دشمنی
بھارت خدا کے ماننے والوں کا ملک ہے تحریک ریڈ گارڈ ہے مذہب سے دشمنی

(29)

اختلاف مذہبی کے باوجود ملک کی تنظیم کو سب ایک ہیں
اپنے بھارت کی حفاظت کے لیے سارے مذہب اہل مذہب ایک ہیں

(30)

ماک ہے کوئی میرا اتنی خبر نہیں ہے کتنے ہیں مجھ پہ احساں کیا مانتا نہیں ہوں
میرا گناہ سمجھے دنیا کہ بے گناہی میں جانتا ہوں اس کو پہچانتا نہیں ہوں

(31)

مانا کہ ربط ہے مجھے سارے جہاں کے ساتھ سن لو کہ یہ میرا دل ہے ہمیشہ زبان کے ساتھ
سارا جہاں حسین مرقع سہی مگر ہندوستان کی بات ہے ہندوستان کے ساتھ

(32)

کیا حادثوں کا زور ہے اللہ کی پناہ کل تک جو تھا سکون میسر نہیں ہے آج
انسان ہی مخالف انسانیت نہیں فطرت بھی کائنات پہ چین برجیں ہے آج

(33)

فکر کی زور آوری میں علم کے پندار میں اپنی اپنی بانسری ہے اپنا اپنا راگ ہے
ایک شعلہ بن کے رہ جائے نہ یہ دنیا کہیں جذبہ حب وطن کیا ہے بھڑکتی آگ ہے

(34)

غلط کاری غلط کاری کا بدلہ ہو تو کیا حاصل غلط انسان اپنے نفس کی تسکین کرتے ہیں
بڑے ناداں ہیں جو قانون اپنے ہاتھ میں لے کر خود اپنے ملک کے قانون کی توہین کرتے ہیں

(35)

اسیر جنگ لو ممبا کے قتل ہونے سے جسے بھی دیکھے ہے اس بیہیت کے خلاف
جو غیر ملک سے رکھتے ہیں اتنی ہمدردی فساد گھر کا بھی روکیں ذرا قصور معاف

(36)

ہمت و عزم تو ہے سعی کا امکان تو ہے عزت نفس ہے محفوظ یہ ایقان تو ہے
آپ سے زاویہ فکر جدا ہے میرا بینک بیلنس نہیں تن میں مگر جان تو ہے

(37)

عمل کی جگہ انجمن سازیاں ہیں کھلونے بناتے ہیں بہلانے والے
مداوا ہے اتنا غریبوں کی خاطر ترس کھا رہے ہیں ترس کھانے والے

(38)

لاکھ فرقتے ہوں خدا ایک ہے پیغمبر ایک ایک قرآن کی تنزیل کا اقراری ہوں
ایک قبلہ کی طرف سب کی پڑھاتا ہوں نماز وزن توحید سے کونین پہ میں بھاری ہوں

(39)

جو وطن کا دوست ہو اہل وطن کا غمگسار فرقہ وارانہ تعصب سے ہو جس کے دل کو عار
وہ جوان قوم جس کا حسن ہو انسانیت زندگی اس کی عروسی موت ہے اس کا سنگسار

(40)

دولت برطانیہ بھی مضطرب امریکہ بھی ہے پریشاں روس بھی
رنتہ رنتہ ساری دنیا کے لیے ایک خطرہ بن گیا لاؤس بھی

(41)

دل مانتا نہیں کہ نہ تائید ان کی ہو جن کو ہے اپنی جان سے پیارا مطالبہ
انصاف کی یہ بات ہے سکھ حق پہ ہیں اگر اُن کا مطالبہ ہے ہمارا مطالبہ

(42)

دنیا کو اعتراف پڑوسی کے حق کا ہے اس حد پہ آکے ختم ہے بیگانگی کی بات
سب کو پسند آئے نہ آئے یہ مشورہ دل کو ضرور لگتی ہے نمبودری کی بات

(43)

عمریں ہوئیں ہیں جن کی زروسیم میں بسر دیکھو تو ایسے درد کے ماروں کی خودکشی
کسی موڑ پر یہ آج غذائی سوال ہے حیرت میں ڈالتی ہے سناروں کی خودکشی

(44)

انداز تو سوال کا ایسا بُرا نہیں اللہ جانتا ہے اثر اُن پہ ہو نہ ہو
بیٹھے رہو کے بعد ہے دہلی چلو کی دوڑ اس کا جواب خیر سے ”آگے بڑھو“ نہ ہو

(45)

کس درجہ بد نما ہے بنارس کا واقعہ اچھا کیا سلوک یہ علم و ہنر کے ساتھ
تاریخ میں رہے گا لطیفہ کی شانے قدر اساتذہ بھی گٹھی قدر زر کے ساتھ

(46)

کسی سے پر چالپوسی اور کسی پر رعب کی بارش یہی اس دور کے کچھ لیڈروں کی رہنمائی ہے
حکومت اور پبلک میں بنے ہیں واسطہ لیکن کہیں ہے بندگی ان کی کہیں ان کی خدائی ہے

(47)

کیپ ناؤن سے یہ آئی ہے خبر کل ”سیاست“ میں اسے دیکھا گیا
یہ سنا ہے اک جواں لڑکی کا دل اک جواں تقدیر بوڑھا پا گیا

(48)

ہر حکومت کے لیے وجہ سعادت بن جائے ملک والوں کے لیے عین ضرورت بن جائے
حال کھل جائے جو سازش کا تو بدعت ٹھہرے کامیابی جو میسر ہو تو رحمت بن جائے

(49)

سمجھ میں کچھ نہیں آتا یہ ماجرائے خطاب کوئی خلاف ہو یا کوئی ہموائے خطاب
وہاں خطاب کی داد دہش کے کیا معنی جہاں مخالف دستور ہو عطاءے خطاب

(50)

ہنظرابی دور میں ہے ہر حکومت کا نظام دیکھئے کب تک رہے تنظیم کہنہ کا قیام
نوجوانوں کا یہی رجحان ہے اب ہر طرف روس کو تسلیم کیجیے امریکہ کو ہو سلام

(51)

اک مسلمان روس میں اسلام کا بدخواہ ہے علم قرآن کو مضر کہتا ہے کیا گمراہ ہے
کام اس خود کام کا جو کچھ ہے ظاہر ہے مگر واہ رے جبر مشیت نام عبداللہ ہے

(52)

نظم فطرت ہے یہی کچھ عیب ہوتا ہے ضرور ہر نضا میں حسن کی صورت گری کے ساتھ ساتھ
یہ تعصب کی نگاہوں میں ہے سو عیبوں کا عیب لفظ مسلم بھی ہے یونیورسٹی کے ساتھ ساتھ

(53)

دوگانہ عید کا ملبوس نو چہرے پہ تابانی گلے ملنا مسرت میں یہ سب کچھ سر برحق ہے
کوئی ماحول ہو سرمایہ داری ہو کہ مزدوری اگر پاکیزگی ہے نفس میں بھی عید برحق ہے

(54)

صدر جمہوری ہو کوئی شاہ ہو یا ہو وزیر ہم غریبوں کی طرح آرام سے سوتا نہیں
حکمران ہوتی ہے خود اس پر سیاست وقت کی درحقیقت وہ کسی پر حکمران ہوتا نہیں

(55)

دل میں کیا درد تھا کیا جذبہ ہمدردی تھا جب تک خیر سے بگڑے ہوئے حالات رہے
آج بیگانہ پستی ہے بلندی جن کی وہ بھی کل تک یہی کہتے تھے مساوات رہے

(56)

کتنے تانہ کتنی تحریکیں ہیں کتنا اختلاف اپنے بھارت کی زمیں ہے آج کل دشت مضاف
مستقل ہے صوبہ داری مسئلوں کا سلسلہ یہ ترقی کے نہیں آثار گستاخی معاف

(57)

خلوص کی ترے اقدام میں کمی تو نہیں خیال و خواب میں تدبیر برتری تو نہیں
جو ملک و قوم کی خدمت کو کھینچتی ہے تجھے وہ زندہ باد کے نعروں کی دکھائی تو نہیں

(58)

دنیاۓ محبت میں ہے جلوہ نما بھارت دینا ہے زمانہ کو پیغامِ وفا بھارت
بے مصرف و نا واجب الزام نہ دے کوئی ہو جائے اگر برہم بھارت ہے مہا بھارت

(59)

وہاں اے دوست کسی دل سے روا ہے شہن آزادی جہاں انسان ملک و قوم کی تفریق فرمائے
ہمارا قصد بھی ہے یوم آزادی منانے کا اگر ہر ملک میں انسانیت کا راج ہو جائے

(60)

یہودی بھی یہاں ہیں پارسی بھی ہیں مسیحی بھی ہر اک فرقہ اسی بھارت میں میٹھی نیند سوتا ہے
یہ ارباب نظر میں مسئلہ ہے غور کے قابل تصادم جب بھی ہوتا ہے مسلمانوں سے ہوتا ہے

(61)

ہاتھ کیا آتا ہے تقریر کے ایوانوں سے بات بنتی نہیں تحریر سے عنوانوں سے
درس و تدریس بہت اور عمل ہے منقود کام چلتا نہیں ان کاغذی انسانوں سے

(62)

وہ کیسی سرزمین ہے جس میں یوں دن رات ڈھلتے ہیں فقط دعویوں کی حد تک شرع کے احکام چلتے ہیں
جہاں با ضابطہ ہے احترام کعبہ و زمزم وہیں سے رقص و موسیقی کے بھی چشمے اُبلتے ہیں

(63)

کتنے بھارت میں ہوئے سال کے اندر یہ فساد پیسی جائے گی مسلسل اقلیت کب تک
اب تو ارباب حکومت کوئی تدبیر کریں منتخب لفظوں میں تبلیغ و ہدایت کب تک

(64)

بہمنی تک آنے جانے میں کشش اک یہ بھی ہے حسن فطرت رونما ہوتا ہے کس کس ٹھاٹ سے
محو ہو جاتی ہیں سب طول سفر کی زحمتیں ریل گاڑی جب گذرتی ہے گھنڈا لاکھاٹ سے

(65)

یہ فکر و نظر کی دنیا ہے عنوان بدلتے رہتے ہیں سب زور یہاں امکان پہ ہے امکان بدلتے رہتے ہیں
امکان کا بھی چلتا نہیں بس عنوان دہرا رہ جاتا ہے دنیا سے بڑی اک طاقت فرمان بدلتے رہتے ہیں

(66)

بھارت کی زندگی میں وہی منتہا ہے جب دیکھئے فساد ہی بروئے کار ہے
درکار شست و شو کو ہے کتنا لہو بھی اے چارہ گردلوں میں کہاں تک غبار ہے

(67)

یہ عیش پر ہے بھروسہ یہ غم سے بے ربطی نظر میں گردش میل و نہار ہے کہ نہیں
اسی اصول پہ تسکین خواہشات کو دو خزاں کسی کی، کسی کی بیمار ہے کہ نہیں

(68)

یاد ہے عہد گذشتہ بھی ہمیں آپ کا بھی عہد زیر غور ہے
سوچتے ہیں فیصلہ ہوتا نہیں قابل تعریف کس کا دور ہے

(69)

ان اہل اقتدار سے کہنا ہے یہ ہمیں چھٹے ہوئے ہیں شوق میں جو اپنی سیٹ سے
اس شغل سے ملے کبھی فرصت تو سوچئے فرصت ملے گی دیس کو کب مار پیٹ سے

(70)

اس مرتبہ ہوا ہے نئی شان سے درود لائے کہیں نہ کوئی خرابی مرن برت
اب سلسلہ چھڑے گا سوال و جواب کا میدان میں آگیا ہے جوابی مرن برت

(71)

جسارت گرچہ یہ ترک ادب معلوم ہوتی ہے نکل جاتی ہے منہ سے بات جب معلوم ہوتی ہے
کسی کا اشتیاق خود نمائی ہے مری ہستی بظاہر اک عطائے بے سبب معلوم ہوتی ہے

(72)

ہندو پاکستان کامل بل کے عنوان دفاع یہ نئی تجویز بے چون و چرا دلچسپ ہے
جو مدد ہیں مخالف اس نئی تجویز کے ان میں ”بخشی جی“ کا لہجہ بھی ذرا دلچسپ ہے

(73)

مرحبا ڈاکٹروں اور حکیموں کا وجود پردہ بن جاتے ہیں اکثر یہ گنہگاری کا
شکر کی جا ہے کہ ماہ رمضان آتے ہی مل گیا سرہنفلت رخصت پیاری کا

(74)

جھ سے ہے رشتہ اخوت کا اگر بے حسی میں رہ نہ جائے ٹوٹ کر
دانہ گندم سے ہیں محروم آج پھاکتے تھے کل جو موتی کوٹ کر

(75)

بہت برا ہے یہ شیوہ منافقت ہے یہ کہ دوستی کی ردا میں ہو دشمنی لپٹی
کواکرے کا بیاں تامل ستائش ہے کہی وہ بات کہ رکھتی نہیں لگی لپٹی

۱ کوکرے: ہندوستانی تانہ

(76)

جھوٹ سچ سے قوم کو بھڑکائے جا مورکھوں سے لیڈری منوائے جا
اپنے دامن پر بھی چھینٹ آنے نہ دے دھروں کو خون میں رنگوائے جا

(77)

ابھی اس دور میں ایسے بھی کچھ انساں ہیں ورنہ ہمارا حال کچھ ہوتا کسی کے چوٹ کیا لگتی
خدا کی شان کتنے راست کو حق آشنا نکلے کے امید یہ تھی کوئی کہہ دے گا خدا لگتی

(78)

وطن سے عشق ہو انسانیت سے انساں سے نصیب ہوتا ہے جو کچھ بھی جس کے بھاگ میں ہے
اگر یقیں نہ ہو ”بھاوے“ سے پوچھئے جا کر عجیب لطف محبت کی دوڑ بھاگ میں ہے

(79)

کچھ رنگ شہروانی پہ ہولی کا پڑ گیا چیں برجیں ہوا تھا کہ شرمائی نظر
دیکھا جو میں نے غور سے اے دوست کیا کہوں دھبے ملے گناہوں کے دامن پہ کس قدر

(80)

ہمیں تو خیر سے تنخیر بھی تھی نزلہ بھی کے خبر کدھر آیا کدھر گیا رمضان
وہ ڈاکٹر کی عنایت ہو یا طبیب کی ہو خدا کا شکر بہ عزت گذر گیا رمضان

(81)

ہر چیز کی ہے نقل ہر اک شئی میں ملاوٹ دنیا میں ہے کیا صنعت و حرفت کی ترقی
ہر فکر و نظر کے لیے ہے غور کے قابل یہ علم کی کثرت سے جہالت کی ترقی

(82)

وہی سمجھیں گے اس الزام اس تنقید کا مقصد جو اس کی بات کو کچھ بات کی تہہ تک سمجھتے ہیں
یہ بدعنوانیاں ایران کی دیمک سہی لیکن بہت فساد امریکہ کو بھی دیمک سمجھتے ہیں

(83)

اتحادی گیت اردو ہی میں گائے جائیں گے مثل ماضی شان ہوگی حال و استقبال کی
دے جزائے خیر اس اردو کے حامی کو خدا کس قدر سندر تھی یہ تقریر سندر لال کی

(84)

بھوک ہڑتال ایسا نسخہ ہاتھ آیا ہے ہمیں جو ہر اک آب و ہوا میں کارکن ہے بے عدیل
حق ہو یا ناحق ہو اپنی بات منوا لیجیے ہر مرضی کی ہے دوسرے ایک دوسے کی دلیل

(85)

تمہار بازی ہو ناناوتی کے کیس میں بھی جوے کی بات کہاں سے کہاں پہ آٹھری
کہا تھا کیا اسی دن کے لیے یہ شاعر نے کسی کی جان گئی آپ کی ادا ٹھہری

(86)

اہل زر جو ہیں انہیں زر کار جامہ چاہیے لیڈروں کو سوٹ واعظ کو عمامہ چاہیے
ہم سے تم کیا پوچھتے ہو عید کے دن بھی ہمیں ایک نامہ دوست کا اک روز نامہ چاہیے

(87)

جتنی زمیں دبائی بڑھی خلق کی نمود اس طرح گرم و سرد جہاں کو سموتے ہیں
دعوت قبول کرنی ہے چواین لائی نے کچھ بانڈاق آدمی معلوم ہوتے ہیں

(88)

رخصت ہے اب قدامت ہر سانس آخری ہے بے چین ہے تمدن تہذیب رو رہی ہے
کچھ بڑھ گیا ہے خطرہ بوڑھوں کی آبرو کا ہر نوجوان نے اپنی ٹوپی اتار لی ہے

(89)

وہیں تحریک ترک اسلمہ بھی وہیں ہے قوت بزم کی نمائش
فضائے امن کیا پیدا کرے گی یہ دھمکی اور دم خم کی نمائش

(90)

محبت اتحاد و قوم کا جذبہ ہے بنیادی دنا مانگو محبت کی بڑھے بھارت کی آبادی
تعصب فتنہ انگیزی گرانی ہوگی جب رخصت منایا جائے گا اس دن حقیقی جشن آزادی

(91)

کوئی ہے پوچھنے والا وطن میں یہاں بے موت کتنے مر رہے ہیں
ذرا گھر میں بھی تو چل پھر کے دیکھیں جو دنیا بھر کا دورہ کر رہے ہیں

(92)

بات ہو اختلاف آرا تک نہ کہ لفظوں کی گرم بازاری
کس قدر بڑھ چلی ہے بھارت میں ”واک آؤٹ“ کی تیز رفتاری

(93)

میری طرف سے کہہ دے کوئی یہ ان سے جا کر کرتے ہیں جو ملاوٹ اشیائے خوردنی میں
سنگین جرم ہے یہ ہلکا اسے نہ سمجھیں اس کا شمار بھی ہے بھارت کی دشمنی میں

(94)

تاگا جو محبت کا کبھی ٹوٹ گیا دم بھر میں بنی بات بگڑ جائے گی
پہلے تو ہے جوڑنا ہی مشکل اے دوست اور جو بھی گیا تو گانٹھ پڑ جائے گی

(95)

چپراسی کا لفظ آج مطبوع نہیں اس عہدے کو معتبر کہا جائے گا
کیا اردو زباں کی عزت افزائی ہے چپراسی پیامبر کہا جائے گا

(96)

اہل جہاں نے آج گھٹادی ہے قدر زر ڈوبے ہوئے اگرچہ ہیں دولت کی چاہ میں
اُن کا ہے قول جن کا توکل خدا پہ ہے بے قدر ہے ازل سے ہماری نگاہ میں

(97)

نظرت ہی آدمی کی ہے صورت گر وطن دل کو نہ کیوں عزیز ہو ہر منظر وطن
تکلیف بھی اگر ہو تو آرام ہی سمجھ بھارت کی سرزمین ہے تری مادر وطن

(98)

ہر مرض کی ہے دوا ایک اکیلا نسخہ بو علی سینا بھی لکھ سکتے نہ ایسا نسخہ
جاہو بے جاہو نکل آتا ہے ہر کام اے دوست بھوک ہسپتال کا ہاتھ آیا ہے اچھا نسخہ

(99)

بہت آساں ہے جلتی دھوپ کو برسات کہہ دینا ضرورت ہو اگر جائز ہے دن کو رات کہہ دینا
بشر وہ غیر معمولی بشر ہے جس کا شیوہ ہو سیاست کی فضا میں رہ کے سچی بات کہہ دینا

(100)

مشہور ہے تمدن و تہذیب میں جو ملک تعریف کیا کرے کوئی اس کے نظام کی
بد نام کر رہا ہے وہ انسانیت کا نام اب تک نہ جنگ بند ہوئی وینام کی

(101)

عقل سے انسان کو سوں دور ہے اپنے عہدے پر اگر مغرور ہے
اب وہ چپراسی ہو کوئی یا وزیر کام کی اہمیت جو لے مزدور ہے

(102)

نشہ دولت کا اتر جائے تو جنت ہو جائے ظلم کی آگ ٹھٹھر جائے تو جنت ہو جائے
میرے سر آنکھوں پہ جنت کی توقع لیکن یہی دنیا جو سنور جائے تو جنت ہو جائے

(103)

کیسا بدل گیا ہے بڑے بھائی کا مزاج مشکل انہیں زبان کی ہے روک ٹوک بھی
پھرتے تھے ننگے پاؤں ابھی کل کی بات ہے جوتی بھی اب ہے پاؤں میں جوتی میں ٹوک بھی

(104)

آسائش وطن کی ہر اک کو جتو ہے جائیں گے کیوں یہاں سے یہ کیسی گفتگو ہے
اتھے ہوں یا بُرے ہوں دونوں یہیں رہیں گے اب اتحاد ہی میں اس گھر کی آہو ہے

(105)

ترقی کا سبق بھارت کی پہلک پڑھتی جاتی ہے سیاست اس کی دنیا کی نظر پر چڑھتی جاتی ہے
نکل جائے گی اک دن دوڑ میں ہر ملک سے آگے گرانی بڑھ گئی ہے بڑھ رہی ہے بڑھتی جاتی ہے

(106)

کردیتا ہے انسان اک انسان کو قتل لغزش کبھی ایسی بھی ہوا کرتی ہے
اُس قوم کے سنگ و سخت دل کو دیکھو جو دوسری قوم کو فنا کرتی ہے

(107)

تحریک لے کے آئے ہیں کورا بہت نئی جمہوریت ہو اور جماعت نہ ہو کوئی
اتنا بڑھا خلوص تو آئے گا وہ بھی دن پابند حکم سب ہوں حکومت نہ ہو کوئی

(108)

اقبال نے کیا ہے جو محکم یقین کا ذکر سوئٹرا کا آج وہی ہے اصول کار
امید کو یقین سے بدلتے ہیں اس طرح دستور بن گیا ہے یہاں قبل اقتدار

(109)

قدرتا حصہ ہے دونوں کا برابر ملک میں لاکھ بیگانہ کوئی سمجھے یہ جب بھی ایک ہیں
غیر کا ہے قول اس کو مارک کر لیجئے ذرا ”مارک“ فرماتے ہیں اردو اور ہندی ایک ہیں

(110)

اخبار پڑھ کے مجھ سے یہ اک دوست نے کہا کس سے کہیں کہ کوئی علاج اس کا کیجئے
بڑھتی ہی جارہی ہے یہ تعداد خود کشی جی چاہتا ہے اپنا گلا گھونٹ لیجئے

(111)

یوں دماغ و دل میں سب کچھ ہے خدا کے فضل سے ولولے پرواز کے ہیں حوصلے تیزی کے ہیں
واقعہ یہ ہے ابھی آزادی کال نہیں پہلے تھے انگریز کے قیدی اب انگریزی کے ہیں

(112)

ہر اک نضا میں گنہگار بیش و کم ٹھہرے رہے یہ حال تو سینوں میں کیسے دم ٹھہرے
نوازشوں کا تسلسل ارے خدا کی پناہ کہیں نساد ہوا ذمہ دار ہم ٹھہرے

(113)

کس طرح مٹے ہند سے یہ فرقہ پرستی تقریر ہی تقریر ہے تدبیر نہیں ہے
حق بھی ہے زبانوں پہ تو اس کا ہے یہ عالم الفاظ ہی الفاظ ہیں تاثیر نہیں ہے

(114)

ان کا یہ دور عیش سلامت بیٹھے ہیں ہم سے کیوں منہ موڑ کے
یہ تو کچھ ایسی بات ہے جیسے نام بڑا اور درشن تھوڑے

(115)

ذہنی ترقیوں کا یہ عنوان ہے دوستو یہ کانگریس کا فتح نمایاں ہے دوستو
ذاکر حسین ہو گئے جمہوریہ کے صدر اب اتحاد ملک درخشاں ہے دوستو

(116)

بھارت تمھارا دیس ہے اے طالبان علم سن لو ذرا جو میری گزارش کا ہے نچوڑ
ایسا ہے اپنے دیس میں تخریب کا عمل جیسے خود اپنے گھر میں کرے کوئی توڑ پھوڑ

(117)

کیسی خموشی کیسے اشارے ہم حق کہیں گے ہانکے پکارے
دیکھے نہیں تم احساں کرنا مرتے نہیں ہم تلوار مارے

(118)

قوم ہو اگر زندہ فرد فرد زندہ ہے اہل دل کو دنیا میں اور چاہیے اب کیا
اپنی زندگی کو جو زندگی سمجھتے ہیں وہ غریب سمجھیں گے زندگی کا مطلب کیا

(119)

تقریر و نغمہ کاری و تزئین و روشنی وابستہ کیا انھیں سے شعور حیات ہے
جمہوریت کا جشن ہی ہوتا رہا تو کیا جمہور کو سکون بھی کچھ ہو تو بات ہے

(120)

بہینی حرف محبت کا بھی مصرف ہے کہیں ایک طوفان تجارت عمل و قول میں ہے
دم گھٹا جاتا ہے اس داد و ستد سے میرا سانس لینا بھی تو مشکل ترے ماحول میں ہے

(121)

مطرب بزم سیاست کچھ خبر بھی ہے تجھے غم کے راکوں کی ہے کثرت زندگی کے ساز پر
کیا اثر اُلٹا ترے انداز فن کاری کا ہے فتنے بڑھتے جارہے ہیں امن کی آواز پر

(122)

زبے بنیاد تقسیم لسانی سب اپنا اپنا حق جتارہے ہیں
کہیں اک دن برس جائیں نہ کھل کر اکالی دلی کے بادل چھارہے ہیں

(123)

اپنی اپنی ہر ایک کہہ جائے گا ہر ضرب نئی سامعہ سہہ جائے گا
مٹ جائیں گی ساری اشتراکی قدریں اسلام کا اشتراک رہ جائے گا

(124)

کتنے ہیں وہ نسانے جو بن گئے حقیقت کتنی حقیقتوں کو رسوا کیا خدا نے
دنیا سمجھ رہی ہے یہ روس امریکہ بس دو حقیقتیں ہیں باقی ہیں سب نسانے

(125)

نونہالوں کے لیے یہ درس کی تنظیم ہے علم کی حد تک فقط افہام ہے تفہیم ہے
ترہیت اک لفظ بے منہوم ہے اس دور میں جس طرف بھی دیکھے تعلیم ہی تعلیم ہے

(126)

مال حاضر تھا جان حاضر تھی ختم لیکن یہ سلسلہ نہ ہوا
وہ خریدار تھے ضمیر کے بھی میرا ان کا معاملہ نہ ہوا

(127)

مخاز جنگ ہو، اے ہم وطن یا سلح کی منزل وقار اپنا ہو جس میں وہ رہے پیش نظر صورت
حقیقت کیا ہے زرکی، جان بھی قرباں کر دیں گے وطن کی لاج رکھتے ہیں بہر قیمت بہر صورت

(128)

جس دل پہ محبت کی ہو چھاپ اچھا ہے دنیا اچھی ہے تو جو آپ اچھا ہے
سو بات کی ایک بات سن رکھ اے دوست جھگڑا ہے بُرا میل ملاپ اچھا ہے

(129)

فطرت کے نظام سے ہے کتنا نافل دو روز کی زندگی پہ پھولا ہوا ہے
انسان کو قتل کرنے والا انسان کیسا اپنی اصل کو بھولا ہوا ہے

(130)

کیا ہے انسان اک انسان کو قتل لغزش کبھی ایسی بھی ہوا کرتی ہے
اس قوم کے سنگ و سخت دل کو دیکھ جو دوسری قوم کو فنا کرتی ہے

(131)

بے انتہا ہے زیت کا بگڑا ہوا نظام ان کا قصور کیا ہے جو بے چین ہیں عوام
کب ہوگی قیمتوں میں اضافہ کی روک تھام چاروں طرف سے ایک ہی آواز ہے بلند

(132)

یہ سنتے ہیں۔ کیا پر نام گاندھی جی نے تامل کو رہے گی ہند کی تاریخ میں یہ داستاں باقی
سلام اس کو نہ سمجھو قوم کے منہ پر طمانچہ ہے قرینہ ہے کہ صدیوں تک رہے جس کا نشان باقی

(133)

کیوں کرنے نہ ارتباط وفا کے چلن سے ہو انساں وہ کیا جسے نہ محبت وطن سے ہو
عزت رہے وطن کی محبت ہے اس کا نام وہ جنگ ہو کہ سلح مگر بانگپن سے ہو

(134)

جو لوگ سیم و زر کے مہروں سے کھیلتے ہیں لہلہ کے وقت کی اب گاڑی ڈھکیلتے ہیں
لاکھوں کا کر رہے تھے دل کھول کر جو سودا دوکانیں بند کر کے اب تاش کھیلتے ہیں

(135)

نظرت ہی آدمی کی ہے صورت گر وطن دل کو نہ کیوں عزیز ہو منظر وطن
تکلیف بھی اگر ہو تو آرام ہی سمجھ بھارت کی سرزمین ہے تری مادر وطن

(136)

متاع حال قرباں کر کے مستقبل بنانا ہے بڑی لہلہ چل ہے دنیا میں بڑا نازک زمانہ ہے
تفکر سے مدبر سے قلم سے زور سے زور سے کسی صورت بھی ہو بھارت کی عزت کو بچانا ہے

(137)

کیوں کرنے نہ کرے ناز و نصاحت اردو سرمایہ صد عزت و حرمت اردو
ہندی کی مٹاس اور عربی کا اجال رکھتی ہے عجب طرح کی شوکت اردو

(138)

ارمان ہو لیکن نہ نکلنے والا دل ہو نہ کبھی مگر بہلنے والا
ہستی ہے مثال شمع میری اے جہم دن کو خاموش شب کو جلنے والا

(139)

حیرت ہے اگر پھول ہو خوشبو کے خلاف شانہ کی روایات ہوں کیوں کے خلاف
دنیا کی ذرا ستم نظر لینی دیکھو اردو ہی میں گفتگو ہے اردو کے خلاف

(140)

کر مشقِ طلاق و فصاحت اے دوست مل جائے گا منصبِ سیاست اے دوست
تدبیر کا ذکر بے محل ہے بالکل تقریر کی ہے آج حکومت اے دوست

(141)

اب بھی ہیں دنیا میں مذہب سینکڑوں مرنے جینے کو خدا کے نام پر
دینی ہے انتخاب ریڈگارڈ پہلا حملہ مذہبِ اسلام پر

(142)

اللہ کے وجودِ ذی جود کا عقیدہ سنتے ہیں ہو رہا ہے سارے جہاں سے رخصت
یہ سب صحیح لیکن اتنا تو ہم کہیں گے آخر میں سب کے ہوگا ہندوستان سے رخصت

(143)

اچھی چلی ہے نغمہ مئے کے خلاف بات انسانیت کی دشمن جاں ہے یہ بدصفات
بھارت میں دن اک ایسا بھی آئے خدا کرے کرسی کے اور عہدہ کے نغمہ سے ہونجات

(144)

تشدد کے رستہ سے حق مانگتے ہیں عوامی افق کی یہ بیداریاں ہیں
حکومت سے غیروں کی آزاد ہو کر گرفتاریاں ہی گرفتاریاں ہیں

(145)

خاص ہستیاں ہیں دو اس جہانِ فانی میں اک طیبِ جسمانی اک طیبِ روحانی
کسی قدر اہم ہوں گی ذمہ داریاں ان کی جن کی سرپرستی میں ہے مزاجِ انسانی

(146)

سلح کر لیتے ہیں یوں بھی صاحبانِ علم دو میں تمہیں قبلہ کہوں اور تم مجھے قبلہ کہو
یوں سمجھ لیجے اسے اک فارسی کی ہے مثل من ترا حاجی گویم تو مرا حاجی گو



غدیری قطعات

(1)

بدنام میکسار ہوں برنا و پیر میں اتنی پلا نہ جلسہ عید امیر میں
ساقی کسی کو نشہ میں دل مانتا نہیں دونوں جہاں کہیں نہ ڈوبدوں غدیر میں

(2)

بلغ کو رہبر ہمہ گیری بنا دیا بنیاد کائنات امیری بنا دیا
اس لحن اُس زبان اُس آیت کے میں نثار قرآن کی لے کو جس نے غدیری بنا دیا

(3)

معلوم تو ہوگا تجھے ہم رندوں کا عالم غم اپنے لیے سال میں سوروز ہے ساقی
ہو تیری اجازت تو عزا دار حسینئیں ہنس بول لیں کچھ آج کہ نو روز ہے ساقی

(4)

سرتقویم پر ہے تاج یا نو روز ہے ساقی غدیری میکشوں کا مدعا نو روز ہے ساقی
یہی تو دن ہے تیری ظاہری مسند نشینی کا جہی تو سال کا فرماؤ نو روز ہے ساقی

(5)

سکون دل کے لیے کچھ پیام آجائے کبھی زباں پہ ہمارا بھی نام آجائے
غلام جمع ہیں در پر سلام کی خاطر خدا کرے کہ جواب سلام آجائے

(6)

شگفتہ مثل گل چہرے ہیں آثار حسینئیں میں خوشی کیونکر نہ ہوگی آج سرکار حسینئیں میں
کہاں جاتا ہے راہ راست میں تجھ کو بتانا ہوں غدیری جشن ہے اے دوست دربار حسینئیں میں

(7)

تقسیم جو ہونے لگی صہبائے غدیر سینوں میں حسد کے آبلے بیٹھ گئے
قرآن بھی نہ پھر حلق سے نیچے اترتا جو پی نہ سکے ان کے گلے بیٹھ گئے



تصوفی قطعات

(1)

وہ راہ محبت میں جانکاہیاں کیں ہم ایسے فقیروں نے بھی شاہیاں کیں
اسی دل سے عہدِ جوانی گزارا اسی ٹوٹے پیالے پہ جم جاہیاں کیں

(2)

انسانیت میں پاک ضمیری کا لطف ہے مغلوب ہو جو نفس تو پیری کا لطف ہے
عمامہ و عبا میں نہ احرام میں ہے فقر دل بھی فقیر ہو تو فقیری کا لطف ہے



فارسى قطعات

(1)

از ديستانِ حقِ دبيرِ آمدِ بزبانِ قلمِ صريرِ آمد
ساقيا جامهائے نورِ بيارِ بادهٔ پيائے فقديرِ آمد

(2)

دمِ عيسىٰ نمود اختيارِ موسىٰ کاظمِ جمالِ يوشىٰ آئينهٔ دارِ موسىٰ کاظمِ
فدا گلزارِ ابراهيمِ صدقے صبرِ ابوبیٰ جلالِ موسىٰ عمرانِ نثارِ موسىٰ کاظمِ



متفرق قطعات

(1)

انہیں غم کدہ کر بلا کے سجدہ گزار
یہ راز تو نے بتایا ہے اہل عالم کو
شعور فکر نے غیروں پہ بھی کیا یہ اثر
سنی سنائی نہیں بات آنکھوں دیکھی ہے
خصوصیات بہت کچھ تیرے کلام کی ہیں
ترے کلام سے اردو زباں کا وزن بڑھا
ترا کلام ہے یا مرثیت کے میل و نہار
نہ ہو یہ درد جو دل میں تو زندگی بے کار
کہ گوشے گوشے میں انسان ہو گئے بے دار
کہ بندوں کو بھی دیکھا گیا ہے سینہ نگار
ترے کلام سے پیدا ہوئے وہ نقش و نگار
محاورات کا کجا لگا دیا انبار

(2)

قدر دانی جس کو کہتے ہیں اسی کا نام ہے
کیا تعجب ہے صدا دے قوم کو قبر انہیں
دیدنی ہوگا یہ دن حسن عمل کے زور کا
جشن صد سالہ مبارک ڈاکٹر نیگور کا

(3)

چادر گل سے سجیں قبریں امیر و داغ کی
دیکھ لو دونوں کے مدفن کیا انہیں اور کیا دیر
قدر داں ہے قوم یہ مرکز بھی پھولوں میں تلے
”ہرمزار ما غریباں نے چراغ نے گلے“

(4)

جو اہل دل ہیں سمجھتے ہیں وہ مقام انہیں
حسینیت کی خدمت انہیں نے کی ہے
یہ فن مرثیہ کوئی میں اہتمام انہیں
رہے گا تا بہ قیامت بلند نام انہیں

(5)

ہر قلب میں ہے عزت و تکریم مساوات
اس راز محبت سے نہ تھا ایک بھی وائف
ہر قوم ہے اب حامی تعلیم مساوات
اسلام نے کی خلق میں تقدیم مساوات

(6)

واجب ہے مسلمان پہ تعظیم مساوات قرآن نے دی ہے ہمیں تعلیم مساوات
بنیاد محبت ہے یہی نقطہ محبوب کیوں مرکز اسلام نہ ہو مہم مساوات

(7)

کیا مسافر نوازیاں کی ہیں رہیں احباب اپنے شاد آباد
گھر ہے یہ منتوں مرادوں کا اور آباد ہو مراد آباد

(8)

سب ہیں اس جگ میں جیتے جی کے کارن ہم پیت نہ کرتے تھے اسی کے کارن
آئی ہے اہل ساتھ لیے جاتی ہے ساجن سے بگڑ گئی سکھی کے کارن

(9)

سنار کی ریت ناپی جوکھی سمن مالا کا وہ پھیر وہ انوکھی سمن
ہم جانیں سکھی ہمارا سائیں جانے من کی سمن ہے سب سے چوکھی سمن

(10)

ٹھہر ٹھہر کے دو عالم بلائے دیتی ہے ترے لیوں پہ نہیں تیرے اختیار کی لے
نشاط میں کہیں سامان غم نہ ہو جائے بدل گئی ترے نغہ سے آبتار کی لے

(11)

مجھے نزاکت ہستی بڑھانے والے نے فضائے عشق میں قیدی بنا کے چھوڑ دیا
بتوں نے کی تھی مری سمت بھی نگاہ کرم مگر خدا کا گنہ گار پا کے چھوڑ دیا

(12)

بہت ٹھوکریں کھائیں گے کھانے والے محبت کی دولت کو ٹھکرانے والے
اسی باغ کے پھول ہیں کیا دنا دیں سلامت رہیں آگ بھڑکانے والے

(13)

اھک حسرت متصل بہتے رہے اور غم بالائے غم سہتے رہے
اک مزے کی نیند لے لی آپ نے جب تک ہم درد دل کہتے رہے

(14)

حقیقتیں ہیں یہ دونوں خیال و خواب نہیں تمہارے حسن مرے عشق کا جواب نہیں
غمِ فراق میں بھی ہے سکون کا عالم ہمیں یہ پاس وفا ہے کہ اضطراب نہیں

(15)

وہم کی صورت گری کا سلسلہ بڑھتا رہا زندگی گھٹی رہی اور راستہ بڑھتا رہا
معنی مولاً میں جتنی جتجو بے سود کی فصل اتنا منزل بے فصل کا بڑھتا رہا

(16)

رواں تھا راہ غلط پر جو تانلہ نہ رہا جو غاصبوں نے کیا تھا معاملہ نہ رہا
ازل کا سلسلہ منتخب رہا قائم وہ خانہ ساز خلافت کا سلسلہ نہ رہا

(17)

حجاز سے ہوئی رخصت عراق کو چھوڑا پناہ ترک میں آئی عرب سے منہ موڑا
ملا نہ کوئی جنازہ اٹھانے والا بھی کہاں خلافتِ ماقم نے جا کے دم توڑا

(18)

قبرِ مومن سے خدا رکھے نکلتا ہے وہ نور چار جانب ہے تو لا کی نضا پھیلی ہوئی
کیوں ہمارے کج مرقد میں سمٹ آئے نہ خلد اس زمیں پر جب ہے خاک کربلا پھیلی ہوئی

(19)

سراجِ ملت تھا بنے افرادِ ملت میں وہ محنت کی ولا کے دائرہ کی زیب و زینت میں
جس جی تو میر مومن مومنوں میں میر کہلائے امیر المومنین کے خاص خادم ہیں حقیقت میں

(20)

زبے مدارج نور الہدیٰ وہ شاہِ چراغ جو دے گئے تھے ہمیں ہے وہ زندگی باقی
بہت چراغِ جلتے اور بہت چراغِ بجھے مگر ہے ان کے چراغوں کی روشنی باقی

(21)

ہر ذہن میں روشن ہے پیامِ غالب ہر دل میں ہے آج احترامِ غالب
ہم کو بھی یہ فخر ہے کہ اس دور میں ہیں جس دور نے سمجھا ہے مقامِ غالب

(22)

چشمہ کی طرف صبح ابلتی ہوئی دیکھی سورج کی کرن برف پہ چلتی ہوئی دیکھی
مشرق کے مسافر نے جہاں آنکھ دکھائی چاندی سی پہاڑوں پہ کچھلتی ہوئی دیکھی

(23)

دور جھ سے جلوہ جانا نہ کشمیر ہے مسلم کشمیر تو بیگانہ کشمیر ہے
وہ کہاں شامِ نشاط و صبحِ شایہار میں جو ترے احساں میں انسانہ کشمیر ہے

(24)

پھولوں کے جگہ جگہ نشیمن دیکھے کشمیر کے جنگلوں میں گلشن دیکھے
پھوٹی ہوئی انسانوں کی قسمت دیکھی ٹوٹے ہوئے شاعروں کے مدفن دیکھے

(25)

ہم تو ہیں کاش تم بھی آ جاؤ ہر نظر حسنِ افریں ہو جائے
ہائے کشمیر و جنتِ کشمیر آشیانہ یہیں کہیں ہو جائے

(26)

کچھ یاد ہے کشمیر میں سبزہ پہ لب جو ساغر میں بھری تھی مئے انگور بہاوی
اتنا کسی انسان نے پیا ہوگا نہ پانی جتنی مجھے کانز تری آنکھوں نے پادی

(27)

بہارِ نطہ کشمیر اے معاذ اللہ گلوں کا ایسا خزانہ کہیں نہیں دیکھا
نظر کو جان بچاتے ہوئے یہیں پایا زمیں کو لعل اگلتے ہوئے یہیں دیکھا

(28)

تائید جو بندوؤں نے فرمائی ہے ممنون ہر ایک حق کا شیدائی ہے
کل پریم کی مٹھرا میں بچی تھی بنسی آج اس کی صداے بازگشت آئی ہے

(29)

پُچن پُچن لیے دنیا نے جواہر ریزے کیا کیا نہ دُر بیش بہا بات آئے
عالم ہوا اخلاق حسن سے معمور اسلام کے ساتھ عدل و مساوات آئے

(30)

اک ساکن دیر نے پوچھا مجھ سے تہلید نبیؐ کے کچھ نشان ملتے ہیں
اسلام بہت خوب ہے مذہب لیکن اے دوست مسلمان کہاں ملتے ہیں

31

یہ خوشنما عمارت یہ نقش ساحرانہ سلام لیجئے مولانا غلام حاضر ہیں
دنیا کی دولتیں سب گر جاتی ہیں نظر سے جس وقت دیکھتا ہوں یہ علم کا خزانہ

32

توجہات کے سبب تشنہ کام حاضر ہیں سلام لیجئے مولانا غلام حاضر ہیں
بہد نیاز حضور امام حاضر ہیں اسی امید میں یہ سال بھر گزار ہے

33

وہ اس انداز سے نکلے کہ لاکھوں انگلیاں انھیں بلال عید آخر کیوں کسی معشوق سے کم ہو
کرے انماض پھر کیوں کر نہ وہ صورت دکھانے میں جو صرف شوق دنیا ہو جو مجھو دید عالم ہو

34

ان کو ستم کشانِ زمانہ سے کیا غرض ہے معموموں کو عید فقط مال و زر کی عید
میں رو دیا تھا دیکھ کے کپڑے پھٹے ہوئے دیکھی ہے جہم میں نے کسی بے پردہ کی عید

35

چلے بل کے دونوں سال نو کی پیشوائی کو ندائی کانگریس کے لیگ کی محفل کے متانے
خدا رکھے یہ اندازِ حجت کس نے دیکھے تھے انھیں سکھلا دیا کس نے گلے مانا خدا جانے
خدا میں تو ہے سب قدرت و گرنہ جہم حق یہ ہے کہاں زنار کا ڈورا کہاں تسبیح کے دانے

36

جب کبھی خانہ اللہ میں دیکھا کرے سر پہ سجدہ کوئی دو چار ہی انسان نکلے
ہم سمجھتے تھے مسلمان بہت کم ہیں یہاں عید کے دن تو مسلمان ہی مسلمان نکلے

37

ادا ہوتا نہیں جب فرض تو سنت سے کیا حاصل یہ صاحب وضع ناحق سر پہ اتنا بار لیتے ہیں
اُترتی ہی نہیں پتلون جن کی ایک لحو کو وہ کیوں کر عید کے دن نکریں دو مار لیتے ہیں

38

عزت سے آبرو سے بٹھائے گئے ہیں ہم چھ بار اس دیار میں آئے گئے ہیں ہم
دو چار سال تک یہ نہ آنے کی ہے سزا قیدی بنا کے شان سے لائے گئے ہیں ہم

39

نہ دیکھی اور نہ قید ایسی سنی ہم نے فسانوں میں کسی آنے نہ پائی کچھ حکومت کے خزانوں میں
زبے حُسن تدر گھر ہی مظلوموں کو زنداں تھے کہ دورات ایک دن پابند رکھا ہے مکانوں

40

دے کے یہ دولت کوئی لیتا ہے ناداری کہیں یوں بھی ممکن ہے بھلا ترک وفا داری کہیں
حُب اہلیت شامل جن کے آب و گل میں ہے وہ مسلمان چھوڑ سکتے ہیں عزا داری کہیں

